



अब जब्त हो जाएगी माफियाओं की संपत्ति, पड़ोसी रायों और नेपाल से होगी बात

शराबबंदी को लेकर नीतीश सरकार का एक्शन प्लान



पटना. नीतीश सरकार ने बिहार में शराबबंदी कर रखी है, बावजूद इसके बिहार में बड़े पैमाने पर अवैध शराब पड़ोसी रायों से लेकर पड़ोसी देश नेपाल से बिहार पहुंच रही है. इसकी वजह से सरकार की किरकिरी हो रही है और विरोधी दल बिहार में शराबबंदी को फेल बता सरकार पर निशाना साध रहे हैं. लेकिन, अब बिहार सरकार के उत्पाद विभाग के मंत्री रत्नेश सदा ने और भी कड़े कदम उठाने के संकेत दिये हैं. इसके तहत जिन रायों से शराब आती है उन रायों

से संपर्क कर विभाग के अधिकारियों को निर्देश दिया है कि उन रायों के मुख्य सचिव से संपर्क साधकर आग्रह करें कि अवैध शराब बिहार भेजने वाले को चिन्हित कर उन पर कार्रवाई करें. दरअसल, उत्पाद विभाग का मानना है कि जिस जगह से अवैध शराब आने की आशंका रहती है, उन रायों के मुख्य सचिव से बहुत जल्द बिहार का उत्पाद विभाग संपर्क साधेगा. सिर्फ पड़ोसी रायों से ही नहीं, बल्कि पड़ोसी देश नेपाल के

अधिकारियों से भी संपर्क साधने की तैयारी है. रत्नेश सदा ने जानकारी देते हुए बताया कि बिहार की सीमा कई रायों से लगी हुई है, अगर उन रायों से उचित मदद मिलती है तब बिहार मेंअवैध शराब लाना आसान नहीं होगा. इसकी पहल उनकी तरफ से की जा रही है. रत्नेश सदा बताते हैं कि नेपाल से भी हमारी सीमा लगी हुई है, जहां बड़े पैमाने पर शराब की खपत होती है. ऐसे में नेपाल से भी आग्रह किया जाएगा कि अपने बॉर्डर पर और कड़ाई करें, ताकि

बिहार में अवैध शराब ना पहुंच सके. रत्नेश सदा कहते हैं कि बिहार में किसी भी कीमत पर अवैध शराब न बनायी जा सकेगी और न ही बेची जा सकेगी. इसे लेकर बहुत जल्द छ्द्र लगाने की तैयारी भी ऐसे लोगों पर की जा रही है. साथ ही उनकी संपत्ति भी जब्त करने की तैयारी की जा रही है, ताकि उनमें भय व्याप्त हो. नए साल को देखते हुए अवैध शराब लाने की कोशिश हो सकती है, इसे लेकर बॉर्डर इलाकों में स्कैनर की संख्या भी बढ़ाई जा रही है.

5 से 6 दिन में मार दूंगा...

सांसद पप्पू यादव को फिर मिली धमकी SP ने जो बताया जानकर चौंक जाएंगे

पूर्णिया. बिहार के पूर्णिया के सांसद पप्पू यादव को आज फिर जान से मारने की धमकी मिली है. आज धमकी देने वाले ने एक वीडियो मैसेज भेजा है. जिसमें उन्होंने कहा, विह पटना पहुंच चुके हैं, 5 से 6 दिन में सांसद पप्पू यादव का कल्ल कर देंगे, नहीं तो पप्पू यादव को बोलो अभी भी समय है लॉरेंस बिश्नोई से माफी मांग ले. पप्पू यादव के अनुसार, अब तक उन्हें 20 बार से अधिक धमकी मिल चुकी है. लगातार फोन पर उन्हें धमकी दी जा रही है. लेकिन इससे वह डरने वाले नहीं है. वह अभी भी लगातार गाड़ी पर चल रहे हैं और क्षेत्र में जा रहे हैं. उन्होंने कहा कि कानून और सरकार को उनकी कोई परवाह नहीं है. अभी भी धमकी आया है. वीडियो मैसेज करके जान से मारने की धमकी मिली है. इसकी सूचना उन्होंने दिल्ली भेज दी है, लेकिन सरकार को उनकी कोई परवाह नहीं है. वहीं इस बारे में पूछे जाने पर पूर्णिया के एसपी कार्तिकेय शर्मा ने कहा कि सांसद पप्पू यादव को जो भी धमकी मिली है उसको वे लोग काफी गंभीरता पूर्वक ले रहे हैं. लेकिन अभी तक की जांच में यही पता चला है कि धमकी देने वाला किसी भी शख्स का लॉरेंस बिश्नोई गैंग या किसी गिरोह से कोई संपर्क नहीं ह. उन्होंने अधिक जानकारी देते हुए बताया कि लोग या तो अपने किसी निजी स्वार्थ के कारण धमकी दे रहे हैं या इसके पीछे कुछ और वजह है. पुलिस इसकी तपतीश कर रही है. कुछ लोगों



को गिरफ्तार कर उससे पूछताछ भी की गई है. लेकिन नतीजा कुछ नहीं निकला है. उन्होंने कहा कि पाकिस्तान के नंबर से भारत से ही कोई उन्हें धमकी दे रहा है. जल्द ही इसका खुलासा हो जाएगा. गौरतलब है कि मुंबई में बाबा सिद्धीकी की हत्या के बाद सांसद पप्पू यादव ने लॉरेंस बिश्नोई के खिलाफ बयान दिया था. जिसमें

उन्होंने कहा था कि लॉरेंस बिश्नोई जैसे दो टके के गुंडे को 24 घंटे में निपटा देंगे. अगर कानून इसकी इजाजत दे तो. इसके बाद से ही लगातार पप्पू यादव को धमकी भरा कॉल और वीडियो ऑडियो आ रहा है. जिसकी सूचना उन्होंने गृह मंत्री मुख्यमंत्री जीजीवी और एसपी को भी दिया है.

जहानाबाद में काको प्रखंड के अध्यक्ष थे

वंदे भारत ट्रेन की चपेट में आने से कांग्रेस नेता की गई जान



जहानाबाद. बिहार के जहानाबाद जिले में दर्दनाक हादसा हो गया है। यहां पटना-गया रेल खण्ड पर वंदे भारत एक्सप्रेस ट्रेन की चपेट में आने से कांग्रेस नेता की मौत हो गई। घटना मखदुमपुर स्टेशन के पास की है। मृतक काको प्रखंड के काजी दौलतपुर गांव निवासी रामचंद्र सोनी बताए जाते हैं जो कांग्रेस पार्टी के प्रखंड अध्यक्ष थे। ट्रेन पर चढ़ने के लिए स्टेशन जा रहे थे

कांग्रेस नेता मिली जानकारी के अनुसार रविवार की शाम कांग्रेस नेता रामचंद्र सोनी किसी काम से मखदुमपुर इलाके में आए थे। वह ट्रेन पर चढ़ने के लिए रेलवे पटरी के रास्ते से मखदुमपुर स्टेशन जा रहे थे तभी वंदे भारत एक्सप्रेस के चपेट में आ गए जिससे उनकी घटनास्थल पर ही दर्दनाक मौत हो गई। इस संबंध में कांग्रेस जिलाध्यक्ष गोपाल शर्मा ने बताया कि रामचंद्र सोनी

काको प्रखंड के अध्यक्ष थे। वह मखदुमपुर स्टेशन पर खड़े थे। इसी दौरान पीजी रेल खंड से गुजर रहे वंदे भारत एक्सप्रेस ट्रेन की चपेट में आ गए जिससे उनकी मौत हो गयी है। 55 वर्षीय मृतक कांग्रेस नेता काफी साधारण परिवार से थे। उनके निधन से परिवार के लोगों पर दुखों का पहाड़ टूट गया है। कांग्रेस के नेताओ ने बताया कि वे पार्टी से लंबे समय से जुड़े थे। वे दो बार से लगातार काको के प्रखंड अध्यक्ष थे। मृतक कांग्रेस के प्रखंड अध्यक्ष के दो बेटे और चार लड़कियां है जिसमें दो तीन बच्चे काफी छोटे हैं। अब उनके देखरेख की जिम्मेवारी उनकी बेवा पर आ गई है। **परिजनों का रो-रो कर बुरा हाल** इधर घटना की सूचना पाकर मौके पर जीआरपी थाना की पुलिस पहुंच गई और शव को कब्जे में कर पोस्टमार्टम के लिए सदर अस्पताल भेज दिया। घटना की सूचना मृतक के परिजनों को दी गई जिसके बाद परिवार में कोहराम मच गया। पोस्टमार्टम हाउस के समीप पहुंचे परिजनों का रो-रो कर बुरा हाल था। वहीं घटना की जानकारी मिलते ही कई कांग्रेसी नेता भी पोस्टमार्टम हाउस के समीप पहुंचे थे। फिलहाल पुलिस मामले की छानबीन कर आगे की कार्रवाई में जुटी है।



पटना. बिहार की राजधानी पटना में बदमाशों के हौसले एक बार फिर से बुलंद होते जा रहे हैं। यहां एक प्रॉपर्टी डीलर की गोली मारकर हत्या कर देने का मामला सामने आया है। बताया जा रहा है कि बदमाशों ने प्रॉपर्टी डीलर की उसके दरवाजे पर ही गोली मारकर हत्या कर दी। घटना की सीसीटीवी फुटेज भी सामने आया है, जिसमें हेलमेट पहने बदमाश फायरिंग करते हुए दिख रहे हैं। प्रॉपर्टी डीलर की पहचान पारस राय के रूप में हुई है। वहीं गोली लगने के बाद पारस राय की मौके पर ही मौत हो गई। घटना के बाद मृतक के बेटे की शिकायत पर केस दर्ज कर लिया गया है।

दो बाइक से आए 6 अपराधी दरअसल, पूरा मामला गुन्वार का बताया जा रहा है, जब पटना के दानापुर में प्रॉपर्टी डीलर पारस राय की गोली मारकर हत्या कर दी गई थी। हालांकि इस घटना का सीसीटीवी फुटेज अब सामने आया है। छद्म फुटेज में साफ तौर पर देखा जा सकता है कि हत्या की घटना को अंजाम देने के लिए 6 अपराधी दो बाइक पर सवार होकर आए थे। प्रॉपर्टी डीलर पारस राय के घर लौटने के दौरान दरवाजे पर ही खड़े 3 अपराधी हथियार लेकर उनका पीछा करते हैं और घर के दरवाजे पर ही पारस राय पर गोलियां बरसा देते हैं।

सीसीटीवी फुटेज आया सामने वहीं इस मामले में दानापुर एसपी भानु प्रताप सिंह ने बताया कि पारस राय हत्याकांड में मृतक के बेटे की ओर से लिखित आवेदन मिला है। आवेदन प्राप्त होने के बाद मामला दर्ज कर लिया गया है। पुलिस के अनुसार मामला जमीन विवाद का है। इस मामले में भाई शंभू राय समेत 9 लोगों को नामजद किया गया है। मृतक के बेटे ने भी बताया है कि जमीन विवाद को लेकर मेरे चाचा शंभू राय ने बिल्डरों से मिलकर पिता पारस राय की हत्या कराई है। फिलहाल पुलिस पूरे मामले की जांच कर रही है।